

6 ta' Ġunju, 1952

Imballin:

Is-S.T.O. Dr. L. A. Camilleri, LL.D., *President*;

L-Onor. Dr. A. J. Montanaro Gauci, LL.D.;

L-Onor. Dr. W. Harding, B.Litt., LL.D.

Joseph Axisa

*versus*

Wisq Reverendu Patri Gundisaly Grech, O.P., D.D., No.

**Lokazzjoni — Element tal-Kera — Board tal-Kera —****Art. 1615 u 1623 tal-Kodiċi Civili.***L-element tal-kera huwa essenzjali għall-validità tal-kontratt tal-lokazzjoni.*

*Jekk il-ftehim tal-lokazzjoni jkun sar mingħajr determinazzjoni tal-kera, għax il-partijiet ikunu ftehemu li dan il-kera għandu jiġi stabbilit mill-Board tal-Kera, jew skond il-kera korrenti jew skond stima ta' perit, hemm leżen, b'isr dak il-ftehim ikun jiswra, illi l-kontratt tal-lokazzjoni jkun għa beda mixxi; b'mod illi, jekk il-fond ikun għadu fil-pussess tal-lokatur, ikun niegħes l-element tal-kera, u ma jkunx jista' jingħad li teżisti l-lokazzjoni validament. Dan il-prinċipju għe applikat fil-toz preżenti, fuq il-motiv li, għalkemm kien sar il-ftehim owar il-lokazzjoni, u l-kera kellu jiġi stabbilit mill-Board tal-Kera, il-civiet tal-fond kienu baqqiu fil-pussess tal-lokatur. U dan avvolja l-inkwilin kien għa hallas xi flus ukkont ta' dak il-kera li kellu jiġi bekk determinat.*

Il-Qorti — Rat l-att taċ-ċitazzjoni quddiem il-Qorti Ċivili tal-Maestà Tugħha r-Regina (Prin'Awla), li bih l-attur, wara li ppremetta li bi skrittura privata tat-18 ta' April 1948 (dok. A) il-konvenut nomine wegħdu li jagħtih b'kera d-bar nru. 73 Buskett Road, Rabat, appena din id-dar issir proprjetà ta' l-imsemmijin Patrijiet Dominikani, u dana bil-kera li jiġi fissat mill-Board li juregola l-Kera; u li d-dar predetta, li sa żmien ilu kienet suġġetta għal-użufrutt favur terzi persun<sup>ni</sup>, il-lum, b'f-mewt ta' dawn l-użufruttwarji, saret proprjetà assoluta ta' l-imsemmi Konvent, b'mod li avverat ruħha l-kondizzjoni li għaliha kienet assoġġettata l-promessa lokazzjoni favur tiegħu; u li l-konvenut nomine mhux qiegħed juri ruħu propens li jżomni il-wegħda tiegħu, u non ostante interpellazzjoni b'titolu ta' lokazzjoni; talab, prevja d-dikjarazzjoni illi l-konvenut wegħdu l-kiri fuq msemmi bil-kera li jiġi fissat mill-

Board li jirregola l-Kera, u prevja d-dikjarazzjoni illi l-lum ma hemm ebda ostakolu għall-fini li tinghata eżekuzzjoni għal dik il-wegħda, billi, speċjalment, il-fond predett sar proprjetà pjenata tal-Kunvent rappreżentat mill-istess konvenut, illi l-istess konvenut jiġi kundannat (1) li jagħtih b'kiri, bil-kera li jiġi fissat mill-Board li jirregola l-Kera, il-fond nru. 73 Buskett Road, Rabat, fuq imsemmi, u dana fi żmien qasir u perentorju li jiġi fissat minn din il-Qorti, billi, in difett, il-kiri ta' l-istess fond, bil-kera li jiġi fissat mill-Board predett, jiġi mogħti lill-attur "ope sententiae"; (2) li konsegwentement, u f'każ favorevoli tad-domanda preċedenti, jimnettieh fil-pussess ta' dak l-istess fond, fl-istess terminu qasir u perentorju bit-titolu tal-lokazzjoni predetta. Bl-ispejjeż, kompriżi dawk ta' l-ittra uffiċjali ta' l-4 ta' Lulju 1950, kif ukoll tal-mandat ta' inibizzjoni tat-28 ta' Lulju 1950, kontra l-konvenut nomine;

*Omissis;*

Rat is-sentenza ta' dik il-Qorti ta' l-4 ta' Ottubru 1951, li biha ġie deċiż illi saret validament lokazzjoni tad-dar in kwistjoni minn għand Angiolina Borg favur il-kjamat in kawża Joseph Pace, u rriżervat li tippronunzja ruhha fuq il-kwistjoni jiet l-oħra fil-kawża wara li s-sentenza tghaddi għudikat; u rriżervat id-deċiżjoni tal-kap ta' l-ispejjeż għas-sentenza finali; bihi dik il-Qorti kkunsidrat;

Illi l-fattijiet li taw lok għal din il-kawża huma fil-qosor dawn: kif jirriżulta mid-dokument fil-fol. 4 ta' l-inkartament, ir-Reverendu Padre Gondisalvo Grech, O.P., bħala prokuratur tal-Kunvent tar-RR. PP. Dumnikani tar-Rabat ta' Malta, wiegħed lill-attur li jagħtih b'kera d-dar imsemmija fl-att ta' citazzjoni appena l-istess dar issir proprjetà ta' l-imsemmija Patrijiet Dumnikani, bil-kera li jiġi fissat mill-Board li jirregola l-Kera. Din id-dar kienet allura ta' dawk il-Patrijiet, imma kienet sugġetta għall-użufrutt ta' Angiolina Borg, li kelha bħala prokuratur tagħha lir-Reverendu Patri Giuseppe Maria Gauci, li allura kien il-Provinċjal tal-Patrijiet fuq indikati. Wara l-mewt ta' Angiolina Borg il-Kunvent irrifjuta jagħti eżekuzzjoni għall-fuq imsemmija promessa ta' lokazzjoni tad-dar in kwistjoni favur l-attur, għar-raguni li tfaċċat il-pretensjoni tal-kjamat fil-kawża Joseph Pace fis-sens li l-imsemmija Angiolina Borg kienet krietlu l-istess dar wara li

giet rikoverata fl-Istitut tal- "Piccole Suore", u ma kienx nar jogghod fid-dar semplicement ghar-raġuni li l-prokuratir ta' dik is-Sinjura Borg dam hafna biex ibattalha mill-mobbli, u kien għadu ma battalhiex meta dik is-sinjorina mietet. Il-konvenut ippretenda wkoll illi l-imsemmija promessa ta' lokazzjoni, li Padre Gundisaly Grech kien għamel favur l-attur, ma kienetx valida, peress li ma kienetx giet approvata mill-Kunsill tal-Kunvent, kif kellha tkun skond ir-regoli ta' l-Ordnj;

Illi fuq il-kwistjoni (li l-attur u l-kjamat fil-kawża jixtiequ li tiġi deciża fl-ewwel lok) jekk hemmx lokazzjoni tad-dar in kwistjoni magħmula minn Angiolina Borg favur il-kjamat fil-kawża, mix-xhieda ta' Maria mart il-kjamat fil-kawża Joseph Pace irriżulta.....; Wiehed għandu issa jara jekk dan il-ftehim jammontax għal lokazzjoni tad-dar validament magħmula skond il-liġi;

Illi l-lokazzjoni ta' haġa hi kuntratt li bih waħda mill-partijiet tintrabat li tagħti lill-oħra t-tgawdija tal-haġa għal żmien mistiehem u b'kera mistiehem li din il-parti l-oħra tintrabat li thallas lilha (art. 1615 (1) Kodiċi Ċivili). Ma hemmx bżonn li jkun hemm konvenzjoni espressa dwar iż-żmien, għaliex il-liġi stess tikkontempla l-każ meta ma jkunx hemm ftiehim espress jew ċirkustanzi li jistgħu juru x'kienet l-intenzjoni tal-partijiet dwar iż-żmien tal-kiri, u tagħti r-regoli li f'dak il-każ għandhom jiġu mhursa (art. 1621 Kod. ċit.); u għalhekk jirriżulta, mill-istess definizzjoni li l-liġi tagħti tal-kuntratt tal-lokazzjoni, illi tlieta huma l-elementi essenzjali għall-eżistenza tiegħu, jiġifieri (1) il-kunsens, (2) il-haġa li tiġi mogħtija bi tgawdija, (3) il-prezz konvenut bħala korrispettiv tat-tgawdija, għalkemm mhux neċessarju li dak il-prezz ikun jegwalja l-valur tat-tgawdija tal-haġa lokata, tant li l-viltà tal-prezz ma tagħtix lok għar-rexissjoni tal-lokazzjoni, għad-differenza ta' dak li hemm stabbilit fil-vendita. U għandu jiżjed l-element l-ieħor, jiġifieri l-forma li biha ċerti lokazzjonijiet għandhom isiru skond il-liġi (Pacifiçi Mazzoni, Vol. V, paġ. 180-187);

Għal dak li jirrigwarda l-kunsens għandhom jiġu applikati r-regoli ġenerali "di diritto". In kwantu għat-tieni element, l-oġġetti tal-kuntratt hu t-tgawdija tal-haġa eżistenti, almemeu in parti, fiż-żmien tal-kuntratt, u din il-haġa bħa-

la regola tista' tikkonsisti fi kwalunkwe speci ta' beni li t-gawdija taghhom tkun fil-kummeré. Il-prezz imbaghad ghandu jkun voru jew serju, u éert jew determinat; u għalkemm bhala regola ghandu jikkonsisti fi flus, iżda jista' jikkonsisti "sew fi flus, f'xi kwantità ta' oġġetti, jew ukoll f'sehem tal-frottijiet li l-haġa taghti" (1662 (1) Kod. cit.). Il-prezz ghandu jkollu fil-lokazzjonijiet l-istess kwalitajiet kif fil-vendita (Laurent Vol. 25), u għalhekk huwa regolat mill-istess dispozizzjonijiet tal-liġi (Pacifici Mazzoni, p. 183; Pothier, Vol. 1, pag. 792). Skond il-liġi ghandu jiġi stabbilit u speċifikat, jista' jithalla fil-ġudizzju ta' persuna waħda jew iżjed imsemminjin mill-partijiet, u jista' wkoll jithalla fil-ġudizzju ta' perit wiehed jew iżjed mhux speċifikati mill-partijiet (art. 1403 (2) u 1404 Kod. cit.), u jista' jkun dak tas-suq fi żmien determinat (art. 1406 Kod. cit.);

Il-liġi trid li l-prezz ikun éert u determinat, jiġifieri biss li ebda waħda mill-partijiet ma għandha tkun padruna li tid-determina arbitrarjament dak li għandha thallas jew tircievi. "Per esempio", kif iġhid it-Troplong, "se il venditore si rimettesse alla discrezione del compratore od alla stima che egli stesso darà alla cosa — 'quantum velis, quanti aequum putaveris, quanti aestimaveris habebis emptum'. Questo è ciò che l'articolo 1591 (tal-Kodiċi Franċiż korrispondenti għall-art. 1403 (1) tal-Kodiċi Tagħna) vuol esprimere quando disse che il prezzo doveva essere determinato e specificato dalle parti. La determinazione del prezzo dev'essere opera di ambedue le parti, e non di una sola" (Troplong, Della Vendita, ediz. 1841, pag. 130, no. 151). Dan ifisser li l-prezz ghandu jiġi konvenut mill-partijiet mhux biss in rigward għall-eżistenza tiegħu, imma anki għar-rigward tal-kwantità; iżda ma hemmx bżonn li l-partijiet fil-mument tal-kontrattazzjoni jkunu jafuh; jista' jkun injorat, iżda jkun éert, per eżempju meta l-prezz konvenut ikun dak tas-suq fi żmien determinat;

Fl-ahħarnett, in kwantu għall-forma, għandhom isiru b'att publiku jew b'kitba privata, taht piena ta' nullità, il-kiri ta' immobili għal żmien ta' iżjed minn sentejn għal dak li hu bini, u minn erba' snin għal dak li hu raba' (art. 1277 (1) (e) Kod. cit.);

Illi meta jigu applikati r-regoli "di diritto" fuq accennati għall-fattijiet fuq indikati, riżultanti mix-xhieda tal-mara tal-kjamat fil-kawża korroborata mill-provi l-oħra indikati, wieħed għandu jasal għall-konklużjoni li fil-każ preżenti kien hemm vera u proprja lokazzjoni tad-dar in kwistjoni favur il-kjamat fil-kawża, validament magħmula skond il-liġi, għaliex jirrikorru l-elementi essenzjali fuq enumerati; u inveru jirriżulta l-kunsens tal-partijiet, ta' Angiolina Borg li tikri l-kjamat in kawża u ta' dana li jiebu minn għandha b'lokazzjoni d-dar in kwistjoni, jigiġifieri l-ħaġa mogħtija bi tgawdija—l-oġġett tal-lokazzjoni; jirriżulta wkoll li anki l-prezz ġe konvenut mill-istess partijiet, mhux biss kwantu għall-eżistenza tiegħu, imma auki kwantu għall-kwantità, għaliex, għalkemm dik il-kwantità tal-prezz kienet injota mill-partijiet waqt il-kuntrattazzjoni, iżda kienet ċerta billi l-partijiet ftehimu li jfissaw l-ammont tal-kera "sewwa" meta d-dar tiġi żgumbrata, u meta huma għandli dak il-ftehim il-volontà tagħhom ma setgħetx kienet bilief dik li l-prezz ikun dak ġust. jigiġifieri korrenti mas-suq fiż-żmien meta d-dar tiġi żgumbrata mill-mobbli, jigiġifieri f'dak l-istess żmien li sar il-ftehim, peress illi jirriżulta li d-dar kellha tigi immedjatament żgumbrata u poġġuta għad-dispożizzjoni tal-konduttur biex mur jabitaha, u l-prezz korrenti, jigiġifieri, minhabba l-Ord. nru. XVI ta' l-1944, il-prezz xieraq, kien faċilment determinabili, għaliex tiddeterminah l-istess liġi fl-inseminarja Ordinanza, li tistabbilixxi wkoll li l-kera xieraq jiġi fissat mill-Board imwaqqaf bil-liġi li tirregola l-kera tal-bini. Liema Ordinanza ndikata, għalkemm ua għandliex l-iskop li tissubentra għal meta ma jkunx hemm ftehim espress dwar is-somma tal-kera, isservi wisq, għax tistabbilixxi l-kera xieraq, u kwindi tirrendi ċert l-ammont tal-kera meta l-partijiet jikkonvjenu l-prezz tal-lokazzjoni u li dana jkun dak "sewwa", jigiġifieri ġust, osija xieraq;

Fil-każ preżenti, għalliekk, il-prezz tal-lokazzjoni għandu jiġi ritenut miftiehem u ċert u determinat. Kwantu għall-forma, il-lokazzjoni in kwistjoni ma kellhiex bżonn issir, għall-validità tagħha, b'att pubbliku jew bi skrittura privata, għaliex ua ġietx kuntrattata għal iżjed minn seuteju;

Fl-abharnett, il-fatt illi Angiolina Borg kienet tipposjeddi

d-dar b'użufrutt mhux ta' ostakolu ghal-lokazzjoni minnha magħmula, għaliex il-lokazzjoni saret taħt kondizzjonijiet ġusti u għal żmien mhux iżjed minn dak li l-liġi tippermetti f'każ ta' lokazzjoni minn min ikun jippossjedi l-ħaġa b'użufrutt (art. 1619 (1) Kod. ċit.);

Rat fol. 130 in-nota ta' l-appell tal-konvenut;

Rat fol. 131 il-petizzjoni tiegħu, fejn talab ir-revoka ta' dik is-sentenza, u li jiġi dikjarat, minflok, li ma kien hemm ebda lokazzjoni tal-fond; bl-ispejjeż taż-żewġ istanzi kontra l-kjamat in kawża;

*Omissis;*

Trattat l-appell, ikkunsidrat;

Il-fatti huma suffiċjentement rikapitolati fis-sentenza appellata, u ma hemmx bżonn li jiġu ripetuti;

Il-pont devolut għad-deċiżjoni ta' din il-Qorti huwa dak dwar jekk kienx hemm lokazzjoni valida tad-dar in kwistjoni magħmula minn Angiolina Borg favur il-kjamat in kawża Joseph Pace;

Il-konvenut appellant jgħid li ma kienx hemm din il-lokazzjoni, għaliex (1) ma kienx hemm terminu minn mindu tibda tgħaddi l-lokazzjoni, (2) ma kienx hemm validament l-element tal-kerà kif trid il-liġi, (3) u ankorké, "ex hypothesi", kien hemm din il-lokazzjoni konċessa mill-użufruttwarja Angiolina Borg lill-kjamat in kawża, din il-lokazzjoni ma torbotx lin-"nudo proprietario", għaliex l-użufruttwarja laqget mietet qabel ma bdiet isseħħ il-lokazzjoni;

Kwantu għall-element tal-kerà;

Ma hemmx dubju illi l-kerà hu element essenzjali għall-validità tal-lokazzjoni (art. 1615 Kap. 23 Ediz. Riv., u ara Laurent. Vol. XXV, Princip. Dto. Civ. par. 35);

Hu paċifiku bhala fatt, bejn il-kontendenti, illi fid-diskors li sar ma' Angiolina Borg ma ġiex fissat il-kerà. Maria Pace, mart il-kjamat in kawża, fuq parir ta' l-avukat, tat lil Borg £4 akkont ta' kerà li ma ġiex fissat (ara xhieda ta' Maria Pace fol. 30);

L-Ewwel Qorti rriteniet li b'daqshekk il-kerà ġie fissat taċitament bhala l-prezz korrenti;

Id-dispożizzjoni tal-liġi li għandha tirregola dan il-pont hi dik ta' l-art. 1623, li jgħid hekk:— "Meta l-kontratt tal-

kera jkun għa beda miexi, il-kera, fin-nuqqas ta' ftehimu espress, jew ta' ligi li tistabbilixxi s-somma tal-kera, għandu jitqies fuq il-prezz korrenti, jekk ikun hemm, jew, jekk ma jkunx hemm, fuq stima ta' periti";

Mela, biex ikun hemm lok għall-prezz korrenti, jew bi stima, hemm bżonn li l-kuntratt tal-kera jkun għa beda miexi (kif jingħad fit-test ingliz, "has already commenced to be carried into effect"). Fit-test tal-ġen antik (art. 1287 Ord. VII ta' l-1868) kien jingħad "quando la esecuzione della locazione è già cominciata";

Hu għalhekk neccessarju li l-Qorti tinterpreta l-portata ta' dawk il-kliem;

Sir Adrian Dingli, fil-kommenti tiegħu għal dan l-artikolu, ma jgħid xejn hliet li jsemmi "legge e tariffe", b'riferenza għal meta ma hemmx bżonn li l-prezz tal-kera jiġi miftiehem għax ikun hemm ligi jew tariffa li tistabbilieh, bħal, per eżempju, il-kiri tal-vetturi;

Izda minn kommenti oħra ta' l-istess legislatur dwar dak li kien allura l-Capo I (art. 1279 et seq.) jidher li hu kellu quddiemu l-Kodiċi Franciż (u appuntu, f'każ ta' kontroversja fuq il-prezz tal-lokazzjoni, fl-art. 1716 kienet tirrikorri l-istess espressjoni "quando vi è controversia sul prezzo della locazione verbale che si è incominciata ad eseguire"); u l-Marcadè u Pont, fil-kommenti tagħhom, jispegaw illi b'dawn il-kliem il-ligi riedet tirriferixxi mhux għall-każ meta parti waħda tkun qiegħda tallega li kien hemm lokazzjoni u li kien hemm eżekuzzjoni tagħha, u l-parti l-oħra tkun qiegħda tikkontesta li kien hemm lokazzjoni u li kien hemm eżekuzzjoni, imma għall-każ fejn hemm eżekuzzjoni tal-lokazzjoni. Ċerta, paċifikament rikonossuta, b'mod li l-kontroversja tkun "sic et simpliciter" fuq kwantitativ tal-prezz (Spiegaz. Teor. Prat. Cod. Napoleone, Vol. VIII, p. 473). U bir-raġun, għaliex ma jistax il-ġudikant jiġbed konkluzjoni fuq il-"quantum" tal-kera fuq il-premessa tal-bidu ta' l-eżekuzzjoni tal-lokazzjoni meta hemm kwistjoni fuq l-istess eżistenza tal-lokazzjoni. Dan l-artikolu, intiz unikament biex jirregola l-kera f'każ ta' nuqqas ta' ftehim, japplika biss meta jkun paċifiku li kien hemm lokazzjoni valida, u jkun paċifiku li l-lo-

kazzjoni bdiet—dak li fil-każ preżenti ma jirrikorrix, għax hemm appuntu kwistjoni fuq l-eżistenza tal-lokazzjoni;

Din l-interpretazzjoni tidher konformi għal dak li gie ritenut minn din il-Qorti (Pres. Sir Antonio Micallef, Dr. Schembri u Dr. Fiṭeni, in "Ellul vs. Muscat", 21 ta' Jan-  
nar 1863, Kollez. Vol. II, pag. 323). F'din is-sentenza din il-Qorti wriet li l-kliem "eżekuzzjoni tal-lokazzjoni" qeghdin in riferenza għall-eżekuzzjoni "ċerta". Infatti, wara li l-Qorti semmiet dak li allura kien l-art. 9 ta' l-Ord. VII ta' l-1857, korrispondenti għal dak li wara sar l-art. 1287 tal-Kap. 23 Ediz. Riv., fejn hemm proprju l-istess espressjoni "quando la esecuzione della locazione è già cominciata", hi qalet hekk: "Sotto le parole 'esecuzione della locazione', come sono contenute nel detto articolo, s'intende il caso in cui il locatore già si trovi di aver consegnato la cosa locata ed il conduttore avanzato una somma a conto della mercede"; u b'hekk irriet li mhux biżżejjed il-blas ta' somma akkont tal-kera, imma hemm bżonn ukoll il-konsenja tal-ħaġa mikrija, sabiex ma jkunx hemm dubju fuq l-eżistenza tal-lokazzjoni, u l-eżekuzzjoni tkun ċerta u rikonoxxuta. F'dan il-każ, "ex admissis", iċ-ċwieviet tal-post bagħhu dejjem f'idejn il-Provincjal Padre Gavci, li k'eu prokuratur ta' Angiolina Borg, u għalhekk ma kien hemm ebda konsenja tal-post;

Jekk wiehed jirrifletti fuq din l-interpretazzjoni, jara fa-  
cilment kemm hija loġika. Hu ċert li presuppost ta' l-appli-  
kabilità ta' l-art. 1623 hu l-bidu ta' l-eżekuzzjoni tal-lokazz-  
zjoni. Biex ikun hemm bidu ta' eżekuzzjoni tal-lokazzjoni  
tabilfors irid ikun hemm qabel kontrattazzjoni valida tal-lo-  
kazzjoni; għaliex jekk ma teżistix lokazzjoni ma jistax ikun  
hemm eżekuzzjoni tagħha. Għalhekk l-artikolu in parola jip-  
presupponi wkoll, għall-applikabilità tiegħu, l-eżistenza tal-  
lokazzjoni. Issa kien ikun kontrosens li, biex wiehed jippro-  
va l-eżistenza tal-lokazzjoni (bil-prova ta' l-element tal-kera),  
jinvoka proprju l-artikolu li jippresupponi li hemm għa bhala  
ħaġa ċerta dik l-eżistenza tal-lokazzjoni;

Min dan jiġi li fil-każ preżenti jingos wiehed mill-ele-  
menti essenzjali għall-validità tal-lokazzjoni, ċjoè l-kera, u  
konsegwentement lokazzjoni bejn Angiolina Borg u l-kjamat  
in kawża ma kieux hemm — mingħajr ma hemm bżonn li



l-Qorti teżaminata r-ragunijiet l-oħra ta' l-appellant;

Għal dawn il-motivi;

Tiddeċidi;

Billi filqaf l-appell tal-konvenut, tirrevoka l-pronunċja appellata filli rriteniet li saret validament lokazzjoni tad-dar in kwistjoni bejn Angiolina Borg u l-kjamat in kawża, u tiddikjara li ma kienx hemm din il-lokazzjoni;

L-ispejjeż ta' dana l-appell, stante ċ-ċirkustanzi u l-indóli tal-kwistjoni, jibqgħu bla tákxa bejn l-attur u l-kjamat in kawża, dritt tar-Registru però għak-kariku tal-kjamat in kawża Pace, li għandu jhallas ukoll l-ispejjeż tal-konvenut nomine. Tordna li l-proċess jiġi mibgħut lill-Ewwel Qorti għat-trattazzjoni u d-deċiżjoni ta' l-istanzi l-oħra u għad-deċiżjoni tal-kap ta' l-ispejjeż li ġie minnha riżervat fis-sentenza appellata.

---